



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ០៣៩ សហវ-២៣៧

រាជធានីភ្នំពេញ ថ្ងៃទី ២១ ខែ កក្កដា ឆ្នាំ ២០១៦

សេចក្តីជូនដំណឹង

**ស្តីពីការចុះប្រមូលទិន្នន័យសហគ្រាសនៅរាជធានីភ្នំពេញ
ដើម្បីផ្សំឧត្តាធិការចុះបញ្ជីពន្ធដារ ធានាត្រឹមត្រូវ ច្បាស់លាស់**

ក្រសួងសេដ្ឋកិច្ចនិងហិរញ្ញវត្ថុ មានកិត្តិយសសូមជម្រាបជូន លោក-លោកស្រី ប្រធានក្រុមប្រឹក្សាភិបាល អភិបាល ម្ចាស់ សហគ្រាសទាំងអស់ដែលកំពុងប្រកបអាជីវកម្មក្នុងរាជធានីភ្នំពេញ មេត្តាជ្រាបថា ក្រុមការងារចម្រុះសម្រាប់ការចុះប្រមូលទិន្នន័យ របស់អគ្គនាយកដ្ឋានពន្ធដារនៃក្រសួងសេដ្ឋកិច្ចនិងហិរញ្ញវត្ថុ និងសាលារាជធានីភ្នំពេញ នឹងចាប់ផ្តើមចុះប្រមូលទិន្នន័យរបស់សហគ្រាស ដល់ទីតាំងសហគ្រាសរបស់លោក-លោកស្រី ចាប់ពីខែសីហា ឆ្នាំ២០១៦ តទៅ។

ការប្រមូលព័ត៌មាននេះធ្វើឡើងដើម្បីស្រង់ស្ថិតិសហគ្រាស និងសាកសួរព័ត៌មាននានារបស់សហគ្រាស ដូចជាអត្តសញ្ញាណ សហគ្រាស សកម្មភាពអាជីវកម្ម និងព័ត៌មានចាំបាច់មួយចំនួនទៀត សម្រាប់គាំទ្រដល់ការកែលម្អបរិយាកាសវិនិយោគនៅកម្ពុជា ការរៀបចំគោលនយោបាយលើកទឹកចិត្តពន្ធ, ការផ្សព្វផ្សាយពីបទប្បញ្ញត្តិស្តីពីពន្ធដារ, ការផ្តល់សេវាចុះបញ្ជី និងសេវាពន្ធដារផ្សេងៗ ទៀត ជូនម្ចាស់សហគ្រាស និងអាជីវកម្មដ្ឋានគ្រប់កម្រិត ឱ្យបានកាន់តែប្រសើរ។

ការប្រមូលព័ត៌មាននេះនឹងមិនប៉ះពាល់ដល់ដំណើរការអាជីវកម្មរបស់ម្ចាស់សហគ្រាសនោះទេ។ ដើម្បីភាពងាយស្រួល និង ចៀសវាងការចំណាយពេលវេលា ក្រសួងសេដ្ឋកិច្ចនិងហិរញ្ញវត្ថុសូមស្នើម្ចាស់សហគ្រាសទាំងអស់មេត្តាត្រៀមលក្ខណៈជាមុននូវច្បាប់ ថតចម្លងនៃឯកសារចាំបាច់មួយចំនួន សម្រាប់ក្រុមការងារចុះប្រមូលទិន្នន័យនេះ ដូចខាងក្រោម ៖

- ក- សម្រាប់សហគ្រាសដែលបានចុះបញ្ជីពន្ធដារ រួច ៖**
 - ១- ប័ណ្ណពន្ធថាតង់ (ឆ្នាំចុងក្រោយ) និងវិញ្ញាបនបត្រអាករលើតម្លៃបន្ថែម (VAT Certificate)
 - ២- បង្កាន់ដៃបង់ប្រាក់ពន្ធប្រចាំឆ្នាំ (ឆ្នាំចុងក្រោយ) និងបង្កាន់ដៃបង់ប្រាក់ពន្ធប្រចាំខែ (ខែចុងក្រោយ)
 - ៣- វិក្កយបត្រទឹក និងវិក្កយបត្រភ្លើង (ខែចុងក្រោយ)
- ខ- សម្រាប់សហគ្រាសដែលមិនទាន់បានចុះបញ្ជីពន្ធដារ ៖**
 - ១- អត្តសញ្ញាណប័ណ្ណ ឬលិខិតឆ្លងដែន ឬសៀវភៅត្រួសារ ឬសៀវភៅស្តាក់នៅ របស់ម្ចាស់សហគ្រាស
 - ២- លិខិតអនុញ្ញាតធ្វើអាជីវកម្ម ចេញដោយអាជ្ញាធរមានសមត្ថកិច្ច (ប្រសិនបើមាន)
 - ៣- អាជ្ញាប័ណ្ណផ្សេងៗ (ប្រសិនបើមាន)
 - ៤- វិញ្ញាបនបត្រសម្គាល់ម្ចាស់អចលនវត្ថុ ឬកិច្ចសន្យាជួលទីតាំង និងបង្កាន់ដៃបង់ប្រាក់ពន្ធអចលនទ្រព្យ
 - ៥- វិក្កយបត្រទឹក និងវិក្កយបត្រភ្លើង (ខែចុងក្រោយ)

អាស្រ័យហេតុនេះ សូមលោក-លោកស្រីដែលជាម្ចាស់សហគ្រាស មេត្តាជ្រាប និងផ្តល់កិច្ចសហការខ្ពស់ដល់ដំណើរការនៃ ការប្រមូលទិន្នន័យនេះ ដើម្បីឱ្យសហគ្រាសទាំងអស់បានចុះបញ្ជីពន្ធដារស្របតាមមាត្រា ១០១ នៃច្បាប់ស្តីពីសារពើពន្ធ និងដាក់លិខិត ប្រកាសបង់ពន្ធឱ្យបានត្រឹមត្រូវ ស្របតាមបទប្បញ្ញត្តិស្តីពីពន្ធដារ ជាធរមាន។

សូមលោក-លោកស្រី ម្ចាស់សហគ្រាស មេត្តាទទួលនូវសេចក្តីគោរពរាប់អានពីក្រសួងសេដ្ឋកិច្ច និងហិរញ្ញវត្ថុ

Collection by VCAT Professional Consultant

